



# శ్రీ భక్తవత్సల శతకము.

ఇ య్య ది

బందరు, శివగంగ మహిషాసురమర్దినీ నామ తత్పద్యములు

బ్రహ్మశ్రీ కుందుర్తి ఆదినారాయణశర్మగారిచే

ర చి యి ౦ ప బ డి

బ్రహ్మశ్రీ నాడెల్ల పురుషోత్తమకవిగారిచే

ప రి మ్క రి ౦ ప బ డి

ప్రథమ ముద్రణము : 1,000 ప్రతులు

బెజవాడ వాస్తవ్యులు, శ్రీయుతులు  
మనికొండ వెంకట నరసింహంశ్రేష్ఠి,

బయన శోభ నాద్రి శ్రేష్ఠి

గార్ల ద్రవ్యసహాయముచే



బెజవాడ : ఆంధ్రవాణి ముద్రాక్షరశాలయందు

ముద్రించబడియె.

1935.



శ్రీరామ.



శ్రీ

# భక్తవత్సల శతకము.

ఉ॥ శ్రీకరపార్వతీతనయు ♦ శిష్టపదంబుల నెవ్వడేనియుం  
జోకఁదలంప నాతనికి ♦ సాంపుగఁ గల్గుఁ జిరాయురున్నతుల్  
చేకఁబుగాత నా కటుల ♦ జెన్నగు వాక్యసరిత్ప్రవాహముల్  
నూకలునంకఁరించుగతిఁబ్రస్తుతిజేసెద భక్తవత్సలా!

చ॥ నిజముగ నెల్లకార్యములు ♦ నేర్పుగ జేయుదు విఘ్నరాజ యో  
గజముఖ పార్వతీతనయ ♦ గౌరవమొప్పుగ నీకు మొక్కిక్కిరి  
సుజనులు మెచ్చురీతిగను ♦ శోభిలజేయుము నాదుకావ్యమున్  
విజయమొసంగు వేగముగ ♦ వేడితి నిన్ను నె భక్తవత్సలా! ౨

ఉ॥ చుక్కలరేడె మోముగుచు ♦ శోభిల గేలను వీణెమీటుచున్  
మక్కువ పుస్తకంబు మణిమాలికయున్ ధరియించుతల్లికిన్  
చక్కనియంచరౌతు గొను ♦ సాధ్వీకి నాశ్రితకల్పవల్లికిన్  
మొక్కిక్కెడ శారదాంబకును ♦ మోదము నందగ భక్తవత్సలా! ౩

ఉ॥ బంగరుపెట శోభిలగ ♦ బాగుగ వీణధరించి యింపుగా  
మంగళగీతముల్ వరుస ♦ మానక మీటుచు మేళగించి యే  
భంగములేక రాగములు ♦ పాడుచు నుంటివి తల్లి శారదా  
మంగళదాయినీ యిపుడు ♦ మమ్ము సుఖంప నొనర్పు భారతీ! ౪

ఉ॥ బాలశశాంకశేఖర కృపాబ్ధిజటాధర భస్మలేపనా  
శూలి దిగంబరా సుమణిశోభితకుండల సర్పభూషణ  
కాలహారా పురారి జితకామ మహామహ సీలకంఠ రా  
వేల యశోవిశాల స్తుతియించెద శంకర భక్తవత్సలా! ౫

—• కవిరాజ విరాజితము •—

శరణిదె పార్వతి శంభుకుటుంబిని • చారునితంబిని కంఠుగళా  
శరణిదె విద్రుమబింబఫలాధరి • చక్రిసహోదరి పీనకుచా  
శరణిదె శాంకరి సాధువశంకరి • శత్రుభయంకరి మానిసుతా  
శరణిదె శుంభనిశుంభనిషూదిని • సత్యవినోదిని ప్రోవు మమున్.

చ॥ తనరెడుప్రాసలు న్యతులు • తద్దణలక్షణ మే మెరుంగకే  
విను మని వాసినాడ నొగి • వీనుల కింపుగ నుండకుండునో  
యనయము నన్న బోతు వని • యాన బఠించెద నూరుపద్యముల్  
తనిసి ననుం గృపం గనుమి • తప్పుల నెంచక భక్తవత్సలా! ౭

చ॥ శరణు గిరింద్రజారమణ • చంద్రకళాధర కాలకంఠరా  
శరణు విధాతృవిష్ణుముఖ • సన్నత భద్రఫలప్రదాయకా  
శరణుని పల్కుచుంటిని భుజంగవిభూషణ దీనపోషణ  
శరణు మహాత్మ హేమగిరిచాప మహేశ్వర భక్తవత్సలా! ౮

ఉ॥ రాముడె తల్లిదండ్రీ రఘురాముడు నాయిలవేల్పు జానకీ  
రాముడు నాకు దిక్కు జయరాముడు శాశ్వతబంధుమిత్రుడున్  
రాముడె సర్వలోకములు • రక్షణజేయుచు నుడు నంచు నా  
రాముని నిన్ను జెప్పికొని • ప్రాంజలి జేసెద భక్తవత్సలా! ౯

చ॥ అభయము నిచ్చి గాచితివి • యాదవబాలుర గోగణంబులం  
ద్రిభువనమూర్తి సేమహిమ • దెల్పుగలేని సరుండ నే గదా  
యిభవరదా సుఖారసము • నే వెదజల్లి మదీయవాక్కులన్  
శుభముల జేసి నామదిని • శోభిలుచుండెవ భక్తవత్సలా! ౧౦

ఉ॥ చిన్నెలు వన్నెలుం గలుగ • జిందులు దొక్కుచు నున్న కృష్ణ యా  
వన్నుడ జ్ఞానహీనుడను • బావనమూర్తి న నే మొనర్తా నీ  
కన్న మరెవ్వరింక నను • గావగవచ్చెద రెప్పుడైన నం  
దిన్నగ దీర్ప ని స్థలతు • దేవగణాధిప భక్తవత్సలా ! ౧౧

ఉ॥ ఏమియు ద్రోవ గన్నడదె • యీజగమందున నిన్ను జూడ నిం  
కేమి యెవర్తు నే నెచటి • కేగగనుందు దయాసముద్ర) న  
న్నే మెవ రన్న నప్పలుకు • నీదని చెప్పుచునుందు లోకమం  
దేమి భయంబు లేదనుచు • నే మదిదోషగ భక్తవత్సలా ! ౧౨

ఉ॥ కన్న సుతుండ నన్దయను • గన్నుల జూడవె కామసంహారా  
సన్నుతిజేయుచున్న నను • జాలము సేయక ప్రోవు మందుగా  
యన్నియు నీవె యంచు మది • నందముగా భజియించుచుందు నో  
పన్నగభూషణుండ నను • పాలనచేయుము భక్తవత్సలా ! ౧౩

చ॥ మురళిని మోవియందు నిడి • ముద్దులు గుల్కగ నూదుచుండగా  
ఁగమున పింఛ మెంతయు విచిత్రము తోవగ నాట్యమాడ నీ  
కరమున దాల్చినట్టి ఘనకంకణముల్ ధ్వనిచేయుచుండగా  
మురహర నిన్ను జూచి కడు • మోదము నొందుదు భక్తవత్సలా !

ఉ॥ రాముడ వంచు ని స్థలతు • రాగదవోయి మదీయచిత్త మం  
దేమరకుండ నుండ గరుణింపు సురార్చిత దీనపోషకా  
కోమలగాత్ర) ని న్నేపుడు • కోరుచునుంటి బరాహమాను నా  
స్వామి వటంచు నమ్మితిని • జక్కగ బోవుము భక్తవత్సలా ! ౧౪

చ॥ ఎవరు ప్రదోషకాలమున • నీశ్వరపూజ యొనర్పకుందురో  
యెవరు విశిష్టభక్తి గిరిజేశనమస్కృతు లాచరింపరో  
యెవరు నిరంతరంబు పరమేశ్వరునత్కథ లాలకింపరో  
భువి నతిమూఢభానమున • బుట్టును రట్టిరు భక్తవత్సలా ! ౧౫

చ॥ సలలిత గోఘృతాడ్యములు • శర్కరమిశ్రితభక్ష్యభోజ్యముల్  
ఫలములు కందనూలములు • పాయసముల్ కలమాన్నసూపసు

స్థలగుహాశాకపాలియును ♦ సత్వగుణోద్ధరణోపహారముల్  
వెలయ నొసంగి కప్పరపు ♦ వీటిక నిత్తును భక్తవత్సలా! ౧౭

ఉ॥ ఎవ్వనిరాజసంబున సృజించునో యీజగముల్ విభాత తా  
నెవ్వనిసాత్వికంబున రమేశుడు పోషణజేయుచుండునో  
యెవ్వరితామసాన నుదయించిన రుద్రుడు సంహరించునో  
యెవ్వ డచింత్యు డట్టి పరమేశ్వరుగొల్పెద భక్తవత్సలా! ౧౮

ఉ॥ భాసురశాంతిదాంతిభయభక్తులతో నెవ్వరె స మాఘమా  
నాసితక్షమందలి మహాశనరాత్రిని ముగిదు నెక్క-నా  
వాసరవేళలందు నుపవాసము జాగరణంబొనర్చి నా  
దాసులు గాంతు రెల్లపుడు ♦ తప్పక మాతము భక్తవత్సలా! ౧౯

ఉ॥ నానవందితుండ వని ♦ నర్జనచేయుచు నుండు రెల్లరుం  
భాసురమైన నీచరణపంకజముల్ గతియంచు నమ్ముచుం  
గోసలదేశ మేలుచును ♦ గొల్పెడిదాసుల నేలుచుందు వే  
యాసను నిన్ను నే నిచట ♦ నాడుచు బాచుచు భక్తవత్సలా!

ఉ॥ తల్లివి నీవె యంచు మఱి ♦ తండ్రివి నీవె యటంచు నమ్మి నా  
యుల్లమునందు ని స్థలచు ♦ చుంటిని వేడుకతోడ నెప్పుడుం  
జల్లనిచూపులన్ని వెదజల్లుము నాపయి వేడ్కమీరగా  
గల్గలుగావు న నిపుడు ♦ గట్టిగ బోవుము భక్తవత్సలా! ౨౦

ఉ॥ యేలయై బల్కుటంటి విక ♦ నేటికి నాపయి గోపమేలగా  
బాలముజేయబోకు మని ♦ చక్కగ వేడుచు నుండు రాఘవా  
మూలము నీవె యంచు కడు ♦ మోదముతో నిను వేడుచున్న నం  
బాలనజేయు మం చిపుడు ♦ బల్కుచు నుంటిని భక్తవత్సలా!

ఉ॥ శంకలుచేయబోకు మని ♦ శర్వుడ నిన్ శరణంబు నొచ్చి నీ  
యంకము కేరు గారి నిపు ♦ డందముగా భజించుచుంటి నీ  
వంకకు జేర్చుకొ మ్మనుచు ♦ నందనముల్ పొనరించుచున్న నన్  
పాంకముగా భరింపు మని ♦ పొందుగ బల్కెద భక్తవత్సలా!

చ॥ అనయ మి తెన్ని జన్మముల ♦ నందగవచ్చెను నామదేహ మే  
మనదగు వాసుదేవ హరి ♦ యచ్యుతి కృష్ణ ముకుండి శ్రీహరి  
ఘన మగు సీపదద్వయము ♦ గానగ నిచ్చ జనించె నిష్పడే  
వినదగుగాన బాధలను ♦ వేగమె బాపుము భక్తవత్సలా ! ౧౪

ఉ॥ కర్మముచేత గట్టువడి ♦ కానక మునుచు వచ్చుచున్న యీ  
దుర్మతిపై న నే నిపుడు ♦ దొడ్డదొడ్డైన పంబు జేరగా  
మర్మము దెల్పుమంచు నిను ♦ మాధవ నేశరణంటిగా యికన్  
ధర్మముగాడె రక్షణయు ♦ చాసుని బోవగ భక్తవత్సలా ! ౧౫

ఉ॥ ఎప్పుడు నొప్పుగా దలచు ♦ చేమరకుండగ సీమచిత్తమం  
దెప్పుడు కందువో యపుడు ♦ దీనత నొంద కొకప్పుడైన నన్  
మెప్పుగ జేయు నిద్దరను ♦ మేలొనగూర్చుచు దప్పకుండ నా  
తప్పుల నెంచవద్దని ♦ దాశరథి హరి భక్తవత్సలా ! ౧౬

చ॥ భరతుడు తాల్చి చామరము ♦ భక్తిని ఏచెడి సీమతిమ్ముడై  
నిరతము సీమసేవలను ♦ నేర్చుగజేయుచు వాయుపుసుడున్  
వర మును లుండ లక్ష్మణుడు ♦ వాసిగ యత్రిముప్పు సీతతో  
సరగున గొల్తులేర్చి నను ♦ జక్కగ బోవుము భక్తవత్సలా ! ౧౭

ఉ॥ మానవతుల్ వరాన్వయలు ♦ మాధవదర్శనకాంక్ష నోపికల్  
వేనకువేలు మైముఱచి ♦ వీడిరి భర్తల గొగిలింతలన్  
గానముజేయుచుండు నిను ♦ గల్గొనరాగ నిశీధవేళ ను  
జ్ఞానమొసంగి ప్రోచితిది ♦ జ్ఞానసుధాకర భక్తవత్సలా ! ౧౮

చ॥ బుధులకు నాకపీందులకు ♦ పూతజనానికి భక్తకోటికిన్  
మధురముగా రుచించెడిని ♦ మాధవ నీదగు నామ మంచు నీ  
విధమున బెప్పుచుండినను ♦ వేదములున్ స్మృతిధర్మశాస్త్రముల్  
నిధు లని నమ్మనై తి నను ♦ నేవిధి గాచెదొ భక్తవత్సలా ! ౧౯

ఉ॥ వింటిని రక్షకుండ వన ♦ వేమరు సేవని సాగుచుంటి నే  
రెంటికి దూరమెతి నని ♦ రేబవలున్ మది గుందుచుంటి నన్



గంటికి రెప్పవోలే నిక • గావుమటంటి ని కేమ నంటి నే  
గంటిని సర్వలోకశుభ•కల్పనరూపము భక్తవత్సలా! 30

చ॥ సరసుడ నంటి ని న్నేపుడు • సన్నుతిజేయుచు నుంటి గంటివా  
శరణని నిన్నె యంటి నిటు • సాయముచేయగ గోరుచుంటి నే  
గరములు మోడ్చి మ్రోక్కుచును • గన్నుల జూడగ రమ్మటంటికొ  
మరచితివంటి చిత్తమున • మాధవ బ్రోవవె భక్తవత్సలా! 31

ఉ॥ ఏమన నీజగత్రియము • నెట్లుగ నీదగు కక్షేయందు నే  
ప్రేమను దాల్చినావో నిరుపేదల జూడగ నేనె యం చిలన్  
రామ యటన్న మానవుని • రక్షణసేతు వటంచు వింటి నే  
వేమరు వాసుదేవ నిను • వేడుచునుంటిని భక్తవత్సలా! 32

ఉ॥ కన్నుల గాంచగల్గుదునొ • కానకయుందునొ యెన్నఁజైన నిన్  
బన్నుగ బుణ్యమూర్తిని గృహమతి నిన్ రణశాలినిన్ హరి  
నిన్నునె కన్నతండ్రి యిక • నైనను నాదగు జన్మమందు ము  
న్నెన్నడో చేయు పుణ్యమున • యేర్పడునా యిది భక్తవత్సలా! 33

ఉ॥ గౌతమియందు ముగ్ధగనె • కంటిని సీదగు దేవళంబులన్  
భూతదయాంతరంగ ఫణిభూషణ శోభితకోటిలింగ నా  
పాతకముల్ హరించెగద • బాగుగ నిర్మలతం బ్రకాశిలన్  
భూతలమందు గంటి పర • పుణ్యమొనర్పకె భక్తవత్సలా! 34

ఉ॥ శ్రీగురుదేవ హేళనము • జేయగరాదు పురాణవేదశా  
స్త్రాగమధర్మముల్ విడువరాదు మహాసురరాజదేవతా  
జ్ఞాగతిమీరరా దొగి మృషల్పచియింపగరాదు నిత్య ము  
భ్యాగతపూజమాని కుడువంజన దెన్నగ భక్తవత్సలా! 35

ఉ॥ మింటను సిద్ధచారణులు • మేదినియందు మనుష్యులు నివి  
ష్కంటకపుణ్యమూర్తి వని • గానమునేయుచు నుంచురయ్య ము  
క్కంటికిసాటి లే రనుచు • గ్రీక్కునబల్కెద రెల్లవారు జే  
గంటల కైవడిం బొగడు • చుందురు నిన్నును భక్తవత్సలా! 36

చ॥ మురహర నీవు నా కెప్పుడు ♦ ముద్దులు గుల్కెడుమోముజూపవా  
మలువను నిన్ను నే నెప్పుడు ♦ మాధవ నీదగు నామమంత్రముం  
గరములు మోడ్చి ని న్నెప్పుడు ♦ గందునటంచు దలంతు రాఘవా  
వరమ కృపాకరా నినునె ♦ బాగుగ నిమ్మితి భక్తవత్సలా ! 32

ఉ॥ చేసితి దానధర్మములు ♦ చేసితి తీర్థజలావగాహముల్  
చేసితి సువ్రతంబులును ♦ చేసితి నీదగు పూజ లెప్పుడున్  
జేసితి సర్వయాత్రీలును ♦ జేసితి నట్టులె పాపకృత్యముల్  
జేసితి నొప్పుకొంటి నను ♦ జేయు షిమావణ భక్తవత్సలా. 3౩

చ॥ కమలభవుండు సారథిగ ♦ గాంచన శైలము కార్మకంబుగా  
క్షమయ రథంబుగా దరణి ♦ చంద్రులు చక్రియుగంబుగాగ వే  
దములు తురంగమంబులుగ ♦ దానవవైరి శరంబుగా భుజం  
గమపతి మార్విగా దగు మృగాంశధరా శివ భక్తవత్సలా ! 3౪

ఉ॥ రెంటికిబంటు నీకొడుకు ♦ రేబవలున్ మము వెంటనంటి మా  
చంటిని బట్టె యొంటరిగ ♦ జంటగ నుండ మటంచు వింటివా  
యింటికి రమ్మటంచు పడ ♦ కింటిని జూపె యశోద చెప్పవే  
కొంటెగుణంబు మాను మని ♦ గోపిక లందురు భక్తవత్సలా ! ౩౫

ఉ॥ వింటి నశేషధర్మములు ♦ వింటి నశేషపురాణసంహితల్  
వింటిని పూర్వరాజుల పవిత్రచరిత్రము లార్యవృత్తముల్  
వింటిని విష్ణుసత్కథలు ♦ వీనుల విందుగ నింక నాకు ము  
క్కంటి చరిత్రముల్ వినగ ♦ గౌతుకమయ్యెడు భక్తవత్సలా ! ౩౬

ఉ॥ ఎప్పుడు కాశీకిం జనుదు ♦ నెప్పుడు గాంచెద విశ్వనాథు నే  
నెప్పుడు భైరవేశ్వరుని ♦ నింపుగ మొక్కుదు నిండువేడ్కతో  
నెప్పుడు గాంగతోయముల ♦ నిమ్ముగ దోగుదు నంచు భక్తితో  
నెప్పుడు బల్కు మానవుల ♦ నే భజియింతును భక్తవత్సలా ! ౩౭

ఉ॥ సుందరమూర్తి లోకములు ♦ సాంపుగదాల్తువు పుష్పీయంచు వా  
నిం దయతోడ గందు కడు ♦ నేర్చుగ నీమహిమం బెఱుంగ నే

గొండలమందకుండగను ♦ గోవుమారుల గాచి యుంటిగా  
కందుకమట్టు లాగిరిని ♦ గాడె నహించితి భక్తవత్సలా ! ౪౩

ఉ॥ చంచలమై మనస్సు హరిచింతనజేయక దుర్గుణంబులే  
మంచి నటంచు బేర్కొనుచు ♦ మానమగా యిది పూర్వసంచితి  
మ్మగిడిది యల్లు కన్దానగి ♦ న్యాయమొ మాయయొ సీప్తిభావమో  
కాంచగజెప్పమంటి నిను ♦ గాదయ శ్రీహరి భక్తవత్సలా ! ౪౪

ఉ॥ రాగలవంచు దాగిన విరాగికినైనను యోగికైనను  
భోగికినైన నజోగిని ♦ భూతలమందున హానివృద్ధు లే  
త్యాగికినైన తప్పనుగదా హరి నీదగు మాయచేత నే  
కాగలదంచు నీకృపను ♦ గావవె ధన్యుడ భక్తవత్సలా ! ౪౫

ఉ॥ పాహి ముకుంద నందవరభాలక యంటిని భక్తపాల దై  
త్యాహితబృందవందితపదాంబుజ మేఘసమానప్రోలిన  
ద్దేహ త్రిలోకసుందర సుధీమణి మోక్షఫలప్రదా జగ  
న్మోహక నిత్యరూప హరి ♦ మోమిటు జూపవె భక్తవత్సలా ! ౪౬

ఉ॥ భారమే దీనబంధు పారపాటున బిల్పితి నేర యంచు ని  
ష్కారణమానె యేగతిని ♦ గల్పనజేయుచు హీనుడ న్లదా  
నీరము పాలు చేయకుము ♦ నీరముజేయకు పాలు సంతతా  
ధారము నీవె దుఃఖసముదాయము ద్రుంపగ భక్తవత్సలా ! ౪౭

ఉ॥ శ్రీరమణా యటంచు నుతి ♦ సేయనినో రగు బాడుబొంద దై  
త్యారిచరిత్రముల్ వినుచు ♦ లెన్మయమందని మేను మ్రోను కం  
సానిపదార్చనల్ సలుపజాలని చేతులు శుష్కశాఖ లా  
శౌరికి మొగిక్కలేని తల ♦ చట్టు యగున్ సుమి భక్తవత్సలా ! ౪౮

ఉ॥ సాధనచేత ని న్నేవుడు ♦ సన్నుతిజేయుచునుంటి రాఘవా  
మోదముతోడ ని న్నేవుడు ♦ ముందుగ వేడితి మూలకారణ  
భేదముగాను జూడకుము ♦ బెగ్గిలిగోరుచునుంటి నిన్ను నే  
వేదననొందనీ కనుచు ♦ వేడుచునుంటిని భక్తవత్సలా ! ౪౯

చ॥ అల సుధ ద్రావి మర్త్యుఁ డజరామలభావము జెందు నొక్కడే  
సలలితశై వకీర్తనము ♦ శంభుకథాశ్రవణంబుల నివ్వని  
శ్చలత నొనర్చు మానవుని ♦ సంతతికిం దనకుం దలంపగా  
గలుగు నమస్తసౌఖ్యములు ♦ గాన ని దెచ్చుగు భక్తవత్సలా ! ౫౦

ఉ॥ ఏనరులై నగాని నిటలేక్షణ నిన్ను ననన్యదీప్యచి  
త్తాన ప్రదోషకాలమున ♦ ధ్యానమొనర్చిన వార లెప్పుడు  
పూనిక భోగభాగ్యచయపు త్త్రికశత్రుసుహృత్సమేతులై  
దీనత నొందనట్టి సుగతిం గనుచుందురు భక్తవత్సలా ! ౫౧

చ॥ స్మరహర గంధహూపములు ♦ మానితగోఘృతదీపమాలికల్  
సురుచిరభక్త్యభోజ్యములు ♦ శుభ్రీఫలాద్యమృతోపహారముల్  
నిరుపమమంత్రీపుష్పము లనేకములై న ప్రదక్షిణంబులు  
గురుతిడి వందనంబులును ♦ గోరి యొనర్చెద భక్తవత్సలా ! ౫౨

చ॥ సతతము సర్వనాయకుని ♦ సన్నిధి సేవలు సేయు భాగ్య లీ  
కతమున నాకు గల్గె నని ♦ కన్నుల జూచుచు సంతసెంతు దు  
ర్గతిగనబోవ నెప్పటికి ♦ గావున నాకును దోహదీడగా  
జతపడియుండ వేడెదను ♦ సాధుజనావన భక్తవత్సలా ! ౫౩

ఉ॥ వేళయెఱింగి న న్నిపుడు ♦ వేగమె కాచెద నన్న యాసతో  
చాలగ వేడుచుంటి నిను ♦ సన్మునివందిత మాధవప్రియా  
జాలముసేయ కర్కశఃచంద్రీసుశోచన సోమశేఖరా  
పాలనసేయు న న్నిలను ♦ బర్వతజాధిప భక్తవత్సలా ! ౫౪

చ॥ ప్రేమధగనాధిపా యనుచు ♦ ప్రార్థనజేసెద నిన్ను నే మదిన్  
సమయమెరింగి న న్నిపుడు ♦ సన్నిధి నిల్పుము భూతనాయకా  
అమరులు నిన్ను నెంతు రని ♦ యందరు బల్కుదు రల్లె మూఢులుం  
గ్రామముగ గొల్చి మించి రట ♦ గాదెననోమవె భక్తవత్సలా !

ఉ॥ పన్నగభూషణుండ నను ♦ బాలనసేయగ వేడుచున్న నీ  
కన్యసుతుండ న న్నిపుడు ♦ గావకయుంటివె కామసంహరా

- అన్నిటి కీవె యంచు నిను ♦ నాస్త నదా భజించుచుంటి నా  
పన్నశరణ్య మృత్యుహర ♦ బాగుగ నమ్ముచు భక్తవత్సలా! ౫౬
- ఉ॥ శక్తియునంగు నా కీపుడు ♦ శర్వడ నిఁ శరణంబు గోరితిఁ  
ముక్తియునంగువాడ వని ♦ ముందుగ సీచరితంబు వ్రాసితిఁ  
యైగ వ్రాయజాల డని ♦ యూరకయుండిన నెవ్వ రింక మీ  
భక్తియునంగి నా కీపుడు ♦ బాగుగ బ్రోవుము భక్తవత్సలా! ౫౭
- ఉ॥ లగ్ధము గూడబెట్టి యది ♦ యధుల కియ్యనిజస్మ జన్మమే  
వ్యధము నేలజేసెద వంనధముగల్గునుగా పరోపకా  
రాధ మిదం శరీర ముచు ♦ న్యాయముజెప్పగ వింటి గాని జ  
న్మాధము లస్థిరంబు లని ♦ నా కిది జెప్పము భక్తవత్సలా! ౫౮
- ఉ॥ స్పష్టని మర్త్యకోటికిని ♦ జెప్పిన గన్నడకుండ నాజగత్  
సృష్ట లిఖించె పంక్తులను ♦ స్పష్టముగా నిజఫలపాలి నే  
తుష్టిగ నున్నకాలమున ♦ దోచిన నిఁ స్మరియింతురయ్యయో  
కష్టము గల్గుచున్నపుడె ♦ కానరు నిన్నును భక్తవత్సలా! ౫౯
- చ॥ దశరథరామ సీకృపకు ♦ దాసుడ సంచును దోసిల్లాగ్గితిఁ  
బశుపతివంద్య ని న్నొగడ ♦ బామరుడెం దెలియంగజాల బో  
దశదిశలం దెసంగుటను ♦ దప్పక కావుము దానపోషకా  
వశుడ నిట నినుం గొలువ ♦ వచ్చితి నిప్పుడు భక్తవత్సలా! ౬౦
- ఉ॥ రాముడె దేవవత్సలుడు ♦ రాముడె దైత్యహరుండు సంతతా  
రాముడె యార్తరక్షకుడు ♦ రాముడె సర్వజగన్నుతుండు నా  
రాముడె లోకకోభితుడు ♦ రాముడె భద్రనివాసి యంచు నా  
రాముని సేవగా మది నిరింతర మెంచెద భక్తవత్సలా! ౬౧
- చ॥ కనులను గానలేక నిను ♦ గాఢముగా మనమందు నెప్పుడున్  
మననము చేయుచుండెదను ♦ మాధననామము దప్పుకుండగా  
ననయము నీదు సత్కథల ♦ నాడుచు బాడుచునుందు నయ్య నే  
ఘనముగ నిన్ను నమ్మితిని ♦ గాన ముకుందుడ భక్తవత్సలా! ౬౨

ఉ॥ కారములేనికూర యుపకారములేని మనుష్యుడాది నోం  
కారములేని మంత్ర మధికారములేని నటించు వాక్చమ  
తార్కరములేని వేశ్య గుణకారములేని మదింపుగా దిర  
స్కారమునొందకుండ నను • గావుమి యెల్లడ భక్తవత్సలా! ౬౩

చ॥ పరమదయానిధే పతితపావననామ మహాత్మ యంచు నే  
వెరునక నిన్ను నెప్పుడును • వేడుకతో మది గోరుచుంటిగా  
అరమర లేల జేసెదవు • యార్తశరణ్య యనుగ్రహింపు నన్  
బరు డని యెంచబోకు మిక • పాలన జేయుము భక్తవత్సలా!

ఉ॥ మాధవ నీదునామమును • మాననిమంచున మానకుండవన్  
మోదముతోడ నీ కెపుడు • మ్రొక్కుచునుండెద మూలకారణ  
ఆదిమహానుభావుడవె • యోగీతుడన్ నను నాదరింపుమి  
బాధల నొందనీక నను • బాగుగ బోవుము భక్తవత్సలా! ౬౪

ఉ॥ కారణ మేమి లేకయునె • కన్నులజూడక యంటి విట్లు నన్  
వేటుగ నెంచబోకు మిక • వేమరు నిన్నును వేడికొంటి నో  
తారకనామ సీస్మరణ • తప్పక చేయుదు దానవాంతకా  
భారమె నన్ను నేలు టది • బాగుగ నెంచిన భక్తవత్సలా! ౬౫

ఉ॥ మోదముతోడ ని న్నెపుడు • ముందుగవేడెద నామనంబునన్  
భేదము నొందసీని వగు • కృత్యము లప్పటియింపుచుండుమి  
వాదము లేల చేసెదవు • వామనమూర్తిగ మోసపుచ్చగా  
భేదము లెంచరాదుసుమి • ప్రీతి నె గన్గొను భక్తవత్సలా! ౬౬

చ॥ సవనఫలంబు నీవె యని • సభ్యులు జెప్పగ వింటినయ్య నే  
వివరముగాను నమ్మితిని • వేడుకమీరగ నీచరిత్రముల్  
అవనిని నన్ను బోగ్రతు వని • యందముగా నిను నే భజించుచున్  
భవనమె నీదు రూప మని • పొల్పుగజూచెద భక్తవత్సలా! ౬౭

ఉ॥ పండరినాథ నాహృదయ • పద్మమునందు వసింపుమంచు నో  
యండజవాహ స్వామి యని • యాసను బిల్చిన మాటుపల్కవా

- తాండవకృష్ణ యేల పరితాపముకొందవు జాలిలేద నీ  
వుండ భయంబుగల్గ దని + యోర్పుగ నెంతైన భక్తవత్సలా! ౧౯
- ఉ॥ శ్రీరఘునందనుండ తులసీదళమాల్యధరుండు సుందరా  
కారరమాధవుండు స్వరగానకళానిలయుండు దుష్టసం  
హార సమర్థుడౌట మునియాగము గాచిన బాలకుండవై  
ధీరుని భార్గవుం గెలువ + దేవుడవే యగు భక్తవత్సలా! 20
- ఉ॥ ముప్పదియారు తత్వములు + ముక్తి నొసంగవు మూలకారణా  
తప్పక చేయుదున్ భజన + దాశరథీ దయయుంచు మంచు నే  
నెప్పుడు నిన్ను గోరుకొని + యేమర కుండెద నెట్లు లెన నా  
తెప్పలనెల్ల సైచి నను + ధన్యుని జేయుము భక్తవత్సలా! 21
- చ॥ పలుమరు వేడుచున్న నను + బాగుగ జూడ విదేటి చిత్రమో  
పలుక వడేల నే బిలువ + బంతముకట్టకు సాటివాడ నా  
చెలగుచు నాడుచున్ భజన + చేయుచు చేతుల దట్టుచుండు ని  
స్తులు డగు దాసుడ స్థనుక + దోసము లెంచకు భక్తవత్సలా! 22
- ఉ॥ కొందరు గర్భదేశముల + కొందరు సంభవమైన మాత్రినే  
కొందరు యశావనంబునను + కొందరు నృధులునె ననే లయం  
బందుదు రెల్లమానవులు + నంతకు పూర్వపుగర్భరీతులం  
జెంది సుఖాసుఖంబులు బ్రీసిద్ధివిధం బిది భక్తవత్సలా! 23
- ఉ॥ గోపకుమార సీదయను + గొబ్బున గోరితి నిమ్ము వేగమే  
సాపము జేసినాడ సని + బాధలుపెట్టకు మంచు వేడెదన్  
తాపనవందనీయ నను + దద్దయు బ్రీతిని గావు మంటి నే  
గోపము చేయ కన్యడన + కోర్కెను దీర్చుము భక్తవత్సలా! 24
- ఉ॥ ఉల్లమునందు నిన్నెరుగ + కూరక గొల్లలు నమ్మియుండగన్  
చల్లయు సాలు వెన్న దధి + చక్కెర మెక్కుచు నుంటివయ్య ని  
న్నెల్లిరివాడ నంచుకొగి + నందరు చెప్పుదు రయ్య కాని నీ  
నెల్లని ముద్దుమోము కన + నవ్వుచు నుంచురె భక్తవత్సలా! 25

ఉ॥ శ్రీహరి దేవదేవ నిను ♦ జిత్రమునందును వమ్మి యుంటి నీ  
మోహనరూపముం దలచి ♦ మోక్షము నొంద దలంచి సద్యముల్  
సాహసవృత్తి వ్రాసితిని ♦ జక్కగనున్నను లేకయున్న ను  
తాహముతోడ గైకొనగ ♦ దండము వెట్టెద భక్తవత్సలా ! 2౬

చ॥ మురహర నిన్ను నే దలచి ♦ ముందుగ వ్రాసితి నీదు స్తోత్రముల్  
మరువకు సన్ను దాసుడను ♦ మాధవ నీమనమందు నెప్పుడు  
దరుణ మిదే యటంచు నిను ♦ దప్పక గొల్పుచు నున్నవాడ వన్  
బరునిగ నెంచకుండు మిక ♦ బాలన జేయుము భక్తవత్సలా ! 27

ఉ॥ మాయమునుంగుచుండి యిల ♦ మానవులెల్లరు దాము తాల్చు నీ  
కాయమె సుస్థిరంబని సుకాలము నంతయు వ్యర్థపుచ్చుచున్  
హేయములైన కార్యముల ♦ నెన్నియొ చేయుచు నీదునామమే  
ప్రాయమునందు నెన్న రిట ♦ బామరులౌటనె భక్తవత్సలా ! 2౮

చ॥ బిరుదువహించినాడ వట ♦ పేదలరక్షణ జేయుమేటి నన్  
మరతువో యేమొ దీనుడను ♦ మానవుడ౯గద మానసంబులో  
బరు వని యెంచబోకు మని ♦ ప్రార్థనచేయుదు రామచంద్ర నిన్  
తరుచుగ నెంచు దాసుడ నిదానముగాగను భక్తవత్సలా ! 2౯

ఉ॥ ఏమొసరించు వీ డనుచు ♦ నేలక యుంటి విదేటి చిత్రమో  
కోమలగాత్ర సీమదిని ♦ కోపము నుంచకు మంచు వేడెదన్  
నామనమూర్తి సీమహిమ ♦ వర్ణనసేయుట కెంతవాడ నన్  
బ్రేమను నేలుమయ్య తగు ♦ ప్రీతిజనించగ భక్తవత్సలా ! ౩౦

ఉ॥ పక్షియె వాహనంబయి సెబాసన ముజ్జగము ల్జరింతు నీ  
కుక్షి నజాగడభాండములు ♦ కూడి యెసంగు నటంచు వింటి నీ  
వక్షమునందు లక్ష్మియును ♦ వన్నెగ శోభిలునట నాపయిం  
గక్షవహింపబోకు మిక ♦ గావుము కావుము భక్తవత్సలా ! ౩౧

ఉ॥ సుందరమూర్తి వీ వనుచు ♦ సొంపుగ నందరు మెచ్చుచుండ నీ  
యందము జూచి మోహపడి ♦ యమ్ముని బృందము గోపికాల్నియె



చెందిరి నిన్నుటంచు విన • జిత్రముగా కథయొప్పునట్లులొ  
యిందును భక్తితో దగును • నింపుగ నేలుము భక్తవత్సలా!

ఉ॥ అక్కట చుట్టమా గుహుడుఁ హల్యయు గుబ్బయు దైత్యసూనుడు  
జక్కనిపాయసం బిడిరె • సైచిన భూషలు గాన్క లిచ్చిరే  
మక్కవమోట బోచితివె • మాధవ నే బగవాడనె తినా  
నిక్కముగానె నిర్ధనుడ • నీకగు దాసుడ భక్తవత్సలా! ౮౩

చ॥ పరమదయానిధే యనుచు • భక్తిని నిస్సతతంబు వేడెదన్  
సురనుత నాదు చిత్తమున • జొచ్చి వసింపు మటంచు గోరెదన్  
సరసగుణాభిరామ నిను • సన్నుతిజేయుచు నున్నవాడ నన్  
మరవక చేరదీయు మనుమానము మానుము భక్తవత్సలా!

ఉ॥ ఎన్నివిధంబులై న విడ • కెల్లెడ నిన్ స్మరియించి యెంచియున్  
సున్నయటంచు రోయకయె • సుందరమూర్తి త్వదీయరూపమున్  
మన్నన జూచుచుంటి నిను • మానసమందున మాధవప్రియా  
సన్నలజాడలం దెలిసి • చక్కగబోవుము భక్తవత్సలా! ౮౪

చ॥ లనదనమానమూర్తిని దలంచుచు నుంటిని దానవాంతకా  
ముసలితనంబు వచ్చి నను • మోసము నొందను భ్యానదృష్టిలో  
వసుమతి బుట్టినందులకు • వాసిగ నీదరి జేరగల్గితిం  
గసరుద మన్న నే విడువ • గావకతప్పదు భక్తవత్సలా! ౮౫

ఉ॥ శ్రీవర భక్తపాల సురసేవిత సన్మునిగానలోల యిం  
దీవరలోచనా త్రిజగఁ దేకశరణ్య కృపాలవాల యో  
దేవ యశోదబాల హరి • దీనజనావన మమ్ము నేలగా  
రావయ యోయి కృష్ణ బలరామసహోదర భక్తవత్సలా! ౮౬

చ॥ మరవను నిన్ను నే నెపుడు • మానను సీపదపద్యగానముల్  
వెరవను గాలుదూతలకు • వేడుకగా మది నిన్ స్మరించెదన్  
దొరవని నిన్ను నమ్మి కొలుతు న్నును దాసులలోన జేర్చుమా  
పరమపవిత్ర నిన్ను నెడఁబాయ నయో యిక భక్తవత్సలా! ౮౭

చ॥ ముదమున వేడుచుంటి నిక ♦ ముందుగ నన్ గృహజ్ఞాడవయ్యయో  
వదలను నిన్ను నే నెపుడు ♦ వానవవందిత కోసలాధిపా  
వెదకుచునుంటి ని న్నెపుడు వేడుకతో నను బోవుమంటి నో  
నదమల నిర్మలాత్మ నిను ♦ జక్కగగోరితి భక్తవత్సలా ! ౮౯

చ॥ కరిమొర యాలకించితివి ♦ గాచుటకేగద యట్టిరీతిగా  
సరగున నాదు విన్నపము ♦ జక్కగ జేకొనుమయ్య రాఘవా  
మరిమరి వేడుచుంటి నిక ♦ మానసమంచున నుంచుకొమ్ము శ్రీ  
హరనుత నీవె దిక్కునుచు ♦ నార్దునిబోవుము భక్తవత్సలా ! ౯౦

ఉ॥ అల్పుడనై జనించి భుని ♦ యందుచు నే బరకాంతగోష్ఠి నే  
సల్పుచు నుంటి యీనరికి ♦ శాశ్వతమం చది యట్టిదుష్టసం  
కల్పము మాన్చి నా బ్రతుకు ♦ గణ్యత నొందగలట్టిమార్గముం  
దెల్పుము నిన్ సృరింతు జగదీశ్వర కేశవ భక్తవత్సలా ! ౯౧

ఉ॥ వేడుము రక్షకుం డెవడు ♦ వేగమె కన్గొని వానిచెంతనే  
పాడుము రామకీర్తనలు ♦ పాననతం గన బేరుపొందగా  
నాడుము సత్యవాక్యములు ♦ హాయిగ నుండువు వీడి బంధముల్  
చూడుము మానసంబ యనుచుం గతిసాపుము భక్తవత్సలా !

ఉ॥ ఎందరుడై వతంబుల యహీనమహత్త్వము విన్ననై న నీ  
యందె మనంబు నిల్పు జను ♦ లందరికిన్ గడుముక్తినిచ్చు నీ  
పొందును గూడ రమ్మనుచు ♦ బొల్పుగజేర్తువు వేదవేద్య నీ  
వందఱికింటె నెక్కడని ♦ యానపెనుంగొను భక్తవత్సలా ! ౯౩

చ॥ అనవరతంబు మోగె నని ♦ యాగ్రహ మూనకు పార్థసారథీ  
కనికర ముంచి నాగతిని ♦ కన్నులజూడు కృతాంతు డెవ్వా నా  
పని యిక దీతె రమ్మనుచు ♦ పొణములాగగ నున్నవా డయా  
నను యముపోలి కంపకుము ♦ నామన విద్దియె భక్తవత్సలా ! ౯౪

ఉ॥ అక్కట దిక్కునీవయిన ♦ నార్దురుపోరులు పట్టి రే మయా  
నిక్క మెఱుంగనీరయిరె ♦ నీరజనాభ మదీయచి త్తమున్

జక్కగజేయు మంటిని నిజంబుగ వీరిని వేగ దుగించి నీ  
యిక్కకు జేర్చుమింతట దయానిధి శ్రీహరి భక్తవత్సలా! ౯౫

ఉ॥ అండజవాహ సీదయిన • యండను జేరితి దండమయ్య కో  
దండధరా రమాశమణ • తాండవమాడుచు నామవాక్కునం  
దండగ గోరుకొందును మహాన్నత నా నగు పాపకృత్యముల్  
మెండని యెంచబోకు మిక • మేలొనగూర్చుము భక్తవత్సలా!

ఉ॥ అన్నియు బాసిపోవు మరింతంబు లనేకములు న్నినుం గనక  
పన్నగళాయి సీచరణపంకజరేణువు సోకియేగదా  
తిన్నగ నాతియయ్యె శిల • దేవమునీశ్వరపూజనీయ నీ  
కన్న మణెవ్వ రిట్టు ఘనకార్య మొనర్తురు భక్తవత్సలా! ౯౬

ఉ॥ కోరికతీరె స్వాంతమున • కోమలదేహ భవత్కటాక్ష మే  
కారణమయ్యె నేటి కనఁగా నిక నీకృతి నీ కొసంగితిం  
చారకనామ ధన్యుడను • దద్దయు నీధరయందు నేర్పుగా  
జేరగ నిమ్ము మీదరికి • శ్రీరఘునందన భక్తవత్సలా! ౯౭

చ॥ అఖిలము తానయె వెలుగు • యావరమాత్ముడు పాదచారియై  
సఖసఖులందరి నిద్రించి • చయ్యన యాబలిసంపదం గొనక  
సుఖముగ వచ్చుచుండె మధుసూదనుడో యన దివ్యమైన నీ  
ముఖము సురాసురుల్ గనుచు • మోదమునొందిరి భక్తవత్సలా!

చ॥ జయజయ రక్తబీజ దనుజాధిప శుభనిశుంభమర్దనీ  
జయజయ ఖడ్గభేటశరచాపగదాంకుశశూలధారిణీ  
జయజయ భోగభాగ్యజయ • శాశ్వతభద్రఫలప్రదాయిని  
జయజయ యోగిమానసనశంకరి శాంకరి భక్తరక్షణీ! ౧౦౦

ఉ॥ ఆదియగంబునందు మహిమ సురశుంభనిశుంభరక్తబీ  
జాది సమస్తమర్మదనిశాటవిదారణ మాచరించి బ్ర  
హ్మానులు గొల్వ తాండవము • లాడిన శ్రీజగదంబ మమ్ము న  
త్యాదృతి బోచి నిత్యవిజయంబు లొసంగుము భక్తరక్షణీ! ౧౦౧

చ॥ మనమున బూజయుం గొలుపు ♦ మానకజేయుదు నోమదంబ నిన్  
ఘనముగ వేడుచున్న నను ♦ గానక యుంటి విడేటి చిత్రమో  
విసయముగాను బల్కుచును ♦ వేడుక సేనలు చేయుచుందు నీ  
మనసున నుంచి పోవు మిక ♦ మాధనసోదరి భక్తరక్షణీ ! ౧౦౨

చ॥ నెఱసిను నీ పరాక్రమము ♦ విందును గ్రంథములందు జూచితినై  
మఱవను నిన్ను నే నెపుడు ♦ మానసమందున నీ స్వరూపముం  
దఱచుగ గాంతు నామములు ♦ భ్యాసమునం దిముడంగజేసి లో  
బఱచికొనం దలంచెద గృహం గను దంచునె భక్తరక్షణీ ! ౧౦౩

ఉ॥ ఏమియుజేయలేక భజియించెద గొల్చెద సంస్తుతించెదన్  
బ్రేమను నన్ను బోవుమని ♦ బ్రీతిజనింపగ మొక్కువాడ నో  
కోమలగాత్రి నీకథల ♦ గోరుచునున్నవి నాచెవుల్ విన్  
సీమముపూని నామనసు ♦ నిన్నె తలంచెడి భక్తరక్షణీ ! ౧౦౪

ఉ॥ తల్లివి నీవె యం చిపుడు ♦ ధారుణిలో నిను నమ్మియుంటి నో  
పల్లనపాణి మూఢుడను ♦ బాగుగ జూడుమటంచు వేడెదన్  
గల్లుగావు న న్నెపుడు ♦ గావుమటంటిసుమీ మదంబ నీ  
చల్లని చూపులన్ని వెదజల్లుము నాపయి భక్తరక్షణీ ! ౧౦౫

చ॥ సఖిజితమంజరీమహిత ♦ నమ్మిక నిన్నును గొల్చుచుందు న  
మ్ముఖమున నుండువాడ నని ♦ పొందుగ గావుము నన్ను నెప్పుడోన్  
ముఖమును జూపి న న్నిపుడు ♦ మోదమునందగ జేయు మంటి  
సుఖముగ నుండున ట్లకనుశోభిలజేయుము భక్తరక్షణీ ! ౧౦౬

ఉ॥ ఆర్తశరణ్యుడైన ప్రేమధాధిపుదిన్యకృపారసాన గుం  
దుర్తి పరావ్యయంబున బుధుల్ రహి దీవన లీయ బట్టి న  
త్కిర్తికి సజ్జనోపకృతికి నిర్వరచించితి దీని నాగుణ  
స్ఫూర్తి గ్రహించి దోషముల ♦ బొప్పడ నీయకు భక్తవత్సలా !

ఉ॥ కాయము తాల్చగాను శివంగంగను నాకొక నాయ నుండిన  
న్నాయన వీవెయకాదువని ♦ నమ్మక మెల్లరకొప్పు నాదినా

‘రాయణుడన్న నామ మిడి ♦ రాముడె దిక్కిని చిన్ననాట నే  
 న్యాయపుబోధచేయనగు ♦ నాశ్రితుడన్నమి భక్తవత్సలా ! ౧౦౮  
 నీ॥ జయభక్తసముదాయసంరక్షణోపాయ, జయకాలకూటభక్షణవినోద  
 జయవిష్ణుకాండకాంచనశైలకోదండ, జయపద్మజాండభాస్వత్ప్రచండ  
 జయశైలజాచిత్రజలజాత రోలంబ, జయరక్షితాపన్న జనకదంబ  
 జయజహ్నుకన్యకాశ్రియరమ్యతరజాట, జయజయహల్లకసఖకీరీట  
 జయరజితభూధరాంచితస్థలనివాస, జయకృతాంతకమృత్యుభంజనవిలాస  
 జయవృషతురంగరాజీవశరవిభంగ, జయశుశేవగంగపురవాసశంకరేశ.

శ్రీ శ్రీ శ్రీ శ్రీ శ్రీ

శ్రీ మహిషాసురమర్దనీ పంచరత్నస్తవం.

చ॥ సకలకలాడు కౌ న్వణక ♦ నవ్వుమొగంబున హస్తకంఠ  
 ప్రకటర్షణంర్షణల్ చెలగ ♦ బంగరువీణె ధరించి యింపుగా  
 సకలము బాడుచుంటి వని ♦ సంస్తుతిజేసెద నాదుపద్యముల్  
 ప్రకటనజేయు మంచు నిను ♦ బాగుగ వేడెడనమ్మ భారతీ !

ఉ॥ శ్రీయుతనారదాదిమునిఃప్రబంధశరణ్యయు పుణ్యభక్తసం  
 స్థాయివించింతితార్థదివిఃప్రసన్నానియున్ వికచారుణాబ్జని  
 ర్షాయమనోజ్ఞపాణియు బుర్రాణియు నౌ జగదీశురాణి నా  
 రాయణి లోకశోకపరిహారిణి మాకు బ్రసన్న మయ్యెడిన్ !

ఉ॥ బాల సుశీల సద్గుణ కృపామతి శీల విశాలలోచనీ  
 పాలయ కలమృషి పరిపాలయ మాం సుజనాత్మరూపిణీ  
 శూలిని సత్యరూప పరిశోభితమూర్తిని సర్వమంగళన్  
 చాలగ గొల్తునమ్మ మహిషాసురమర్దనీ శ్రీకపర్దినీ !

ఉ॥ శ్రీపదముల్ బుధుల్ వినుతి ♦ నేయగ పర్వతరాజపుత్రి నీ  
చూపులచేత గాచెదపు ♦ సొంపుగ వారి నుదారబుద్ధిచే  
నేవిధిసై న ముందుగను ♦ నేర్పడ జెప్పితి ధాత్రిలోన నా  
పాప మడంచి బోవు మహిషాసురమర్దని శ్రీకపర్దినీ ! ౨

ఉ॥ పంకమనందు బొర్లుచును ♦ పాపమయం బగు కొండ నెక్కి ప  
ర్యంక మిదే చుటంచు మహియందు దలంచుచు వెర్రినైతి హా  
సంకట మెల్ల దీర్చి నను ♦ శాశ్వతమా పథమందు జేర్చుమా  
శాంకరి నన్ క్షమించు మహిషాసురమర్దని శ్రీకపర్దినీ ! 3

ఉ॥ ఏలితి వీజగత్రయము ♦ నేలుచునుంటివి చల్లవల్లి భూ  
పాలుని సత్యశోభితుని ♦ పండితునిన్ శివరామభక్తునిన్  
చాలగ మమ్ము నెల్లపుడు ♦ చక్కగ జూడుము నాదుతల్లిరో  
జాలమునేయబోకు మహిషాసురమర్దని శ్రీకపర్దినీ ! ౪

చ॥ కుమతుల గూల్చి బుట్టితివి ♦ క్రోధము పెంపుగ తొల్లి యియ్యెడన్  
కమలముఖ నిజంబు భవసత్కథ వీనుల విందుజేసె వో  
సుమతి పరాకె వేగ యిటు ♦ జూడుము బోవుము మిన్న కుండకన్  
సమయము నుద్యమింటి మహిషాసురమర్దని శ్రీకపర్దినీ ! ౫

శ్రీ శ్రీ శ్రీ శ్రీ శ్రీ



## శ్రీ శాంకరీ పంచరత్నస్తవం.

- ఉ॥ భ్రామరి నేను నీపయిని • బాగుగ వ్రాసెద పంచరత్నముల్  
సోమకళాధరీ యిపుడు • సొంపుగ నుండిన నుండకుండిన  
వేమరు త్రోసివేయకుము • వేమచునుంటిని నిన్ను నామదిన్  
కోమలగాత్రి ని న్నెపుడు • కోరితి సద్గతి గల్గ జేయుమా.
- ఉ॥ యుక్తిగ వ్రాసితి న్నిపుడు • నూరకయుండక నేను పద్యముల్  
రక్తిగ నుండలే దనక • రంజితజేయుము రక్తదంతికా  
భక్తయొసంగు మంచు నిను • బాగుగసన్నతిజేతు భ్రామరీ  
ముక్తిని సిచ్చుదాన నని • ముందుగ గొల్చితినమ్మ శాంకరీ! ౧
- ఉ॥ అంబ వటంచు ని న్నెపుడు • నందముగా భజించుచుండెదన్  
శంభునిరాణి వంచు నిను • సంతతిమున్ స్మరించుచుంటి శా  
కంభరి దేవి యంచు నిను • కాచుకయుంటిని తల్లి చండికా  
అంబిక వంచు నంటి నిపు • డందముగా నను బోవు శాంకరీ! ౨
- ఉ॥ తల్లి శతాక్షీవం చిపుడు • తండివి నీవె యటంచు వేడితిన్  
కల్లలు గావు నాపలుకు • గ్రంథములందాన జూచి తిప్పుడున్  
వల్లనపాణి హస్తములు • బాగుగ నాలుగు యుండె నంచు నా  
యుల్లమునందు నే నెపుడు • యోర్పుతో వేడుచునుంటి శాంకరీ!
- ఉ॥ పండుగలంచు నామదిలొ • బాగుగ నిన్ స్మరించుచుంటి నీ  
యండిను జేర్చుకొందు వని • యాశతో నుంటిని యోమదంబికా  
దండిగ నిమ్ము సంపదలు • తప్పక నీదరి జేర్చుకొమ్ము నీ  
వుండ భయంబులే దనుచు • నూరకయుంటిని తల్లి శాంకరీ! ౩
- ఉ॥ వేదన నొందనీకు మని • వేడుచు నుంటిని నిన్ను నెప్పుడున్  
మోషముతోడ నీ కెపుడు • మ్రొక్కుచునుంటిని మూలకారిణీ  
భేదముగాను జూడకుము • బెగ్గిలి నిన్నెద గోరుచుండెదన్  
భేదమునొందనీక నిక • కేవలమున్ స్తుతియింతు శాంకరీ! ౪

## చండికా తిప్పకం ప్రారంభము.

ఉ॥ అంబనమస్త్రలోక వినుతాంబ పరాత్పరపాదపద్మలో  
లంబ సుకీర్ణీకర్వణవిశంబ పురారి హృదబ్జకామకా  
దంబ సువర్ణభూషితనితంబ తిలోకజనార్చితాన్నపూ  
ర్ణాంబ తితాబ్జకంఠి జగదంబ మదంబ స్మరింతు చండికా ! ౧

ఉ॥ తల్లినటంచు నామదిలొ ♦ తిప్పక వేడుచునుంటి శాంకరీ  
పల్లవపాణి ని న్మరువ ♦ పన్నగ భూషణరాణి వంచు నా  
యుల్లముసందు నిన్గొలుతు ♦ చూరక యుండక నిన్ను గొల్చెదన్  
చల్లనిచూపులన్ని వెదజల్లుము నాపయి దుర్గ చండికా ! ౨

ఉ॥ కరములు మోడ్చి ని న్నైపుడు ♦ కన్నుల గాంచుచు నుందు శాం  
కరీ మరువను నేను దాసుడను ♦ మాధవసోదరి మానసంబునన్  
సరగున నన్ను బోతువని ♦ నన్నుతి జేసెద నోమదంబికా  
పురహరురాణి నీ కెపుడు ♦ బూజ యొనర్చెద దుర్గ చండికా ! ౩

ఉ॥ ముద్దులు గుల్కుచుండు నగు ♦ మోమిటు జూపుము మూలకారణీ  
ప్రాద్ధన నిద్రలేచి నిను ♦ పొందుగ దల్చుచునుంటి తల్లి నీ  
యొద్దనె యుండువాడ నని ♦ యొప్పుగ గోరుడు నోమదంబ నీ  
హద్దును మీరకుండునటు ♦ లల్పునిగావుము దుర్గ చండికా ! ౪

ఉ॥ కప్పురగంధి నన్నిపుడు ♦ కన్నులజూడ విడేటి చిత్రీమో  
మెప్పును జేయలేని కను ♦ మే లొనగూర్చుము తల్లి వేగమే  
వొప్పులకుప్ప నీదయకు ♦ యోగ్యుడగానని యెంచబోకు నా  
తప్పు క్షమించిన న్నికను ♦ ధన్యుని జేయుము దుర్గ చండికా ! ౫

ఉ॥ పొందుగ నుండలే దనుచు ♦ బోవక యుంటివ శంభురాణి నన్  
యొందుకు జూడవీవు జగదంబ యటంచును నిన్ను వేడెదన్  
ముందుగ నిన్ను నామదిలొమోదము మీరగ మ్రోక్కు చుంటి నో  
యిందుకళాధరీ యిపుడు ♦ నింపుగ నిన్ స్మరియింతు చండికా ! ౬



ఉ॥ పూర్వభవాంతరంబులను • బుణ్యము లెన్ని యొనర్చినాడెనో  
పర్వతకందరస్థలి దళిపంబులు నేక్కియ నల్పి యుంటినో  
సర్వసరిజలంబుల భృశంబుగ మజ్జనమాడియుంటి నో  
శరద్విరాణి నిన్నిపుడు • సన్నుతిజేసెద దుర్గ చండికా ! 2

ఉ॥ ఆదియుగంబునందు మహిషాసుర శుంభనిశుంభరక్తబీ  
జాది సమస్త దుర్మదనిశాటవిదారణ మాచరించి బ్ర  
హ్మాదులు గొల్వ తాండవము • లాడిన శ్రీజగదంబ మమ్ము న  
త్యాదృతి బోచి నిత్య విజయంబు లొసంగుము దుర్గ చండికా ! ౩  
శ్లో॥ చండికాయాప్తకం పుణ్యం యః పఠే చ్ఛ్రద్ధమానసః  
ఐహికాముష్మికం సౌఖ్యం లభతే నాత్ర సంశయః.

క॥ శ్రీరంజయైదు శివగం, గా రమ్యపురంబు నాకు • గాపురమికనా  
పేరే మనినం గౌరీ, నారీపతిభటుడ నాది•నారాయణుడ౯.

శ్రీ శ్రీ శ్రీ



## శ్రీరాములవారి నవరత్నమాల ప్రారంభము.

శా॥ శ్రీరామా రఘుపుంగవా దినమణి ♦ సీతామనోవల్లభా  
కారుణ్యాలయ దీనహృషిక జగత్కళ్యాణమోక్షప్రదా  
శూరా ధీరవిచారపండితమునిస్తోత్రా పరంధామ హే  
రారా యీశివగంగలో వెలయు శ్రీరామా ననుం బోవుమా.

మ॥ లలితాభాసుర దివ్యతేజమణిమాంబాలంకృతా శోభితా  
జలజాతేక్షణ మేఘవన్ద సురరక్షా మానిసంసేవితా  
ఫలదాయీ యఖిలాగమావినుత శ్రీభక్తప్రియాలోల ని  
ర్మలచిత్తా శివగంగలో వెలయు శ్రీరామా ననుం బోవుమా.

శా॥ ఈసారే కడసారి జన్మ యిదిగా ♦ నెంతు న్నిక స్మీదటన్  
వేసారిల్లకు నన్ను గాచుటకు నీ ♦ వెట్లొ సమర్థుండవే  
సంసారాంబుధి దాట దెప్ప నిడగా ♦ సంతాపముల్ బాయపే  
రానన్ యీశివగంగలో వెలయు శ్రీరామా ననుం బ్రోవుమా.

మ॥ కరినిన్ గాచిన కన్నతండ్రి వని నాకర్ణంబులన్ సోకగా  
దురితంబుల్ సమసె స్మదీయమదికిన్ ♦ దూరంబుగా బోకుమా  
పరమాత్మా భవనామచింతనముచే ♦ బంధంబుల స్వీడు ని  
ర్జరదేహ శివగంగలో వెలయు శ్రీరామా ననున్ బోవుమా.

శా॥ రావా బిల్చిన పల్కవా యెపుడు నన్ ♦ రక్షింపవా సర్వమున్  
నీవే కావ ముదావహంబు మెరయన్ ♦ నీలోకలోకంబులో  
దేవా కావవె దీనులం గనవె సందేహించక న్వేగమే  
రావోయీ శివగంగలో వెలయు శ్రీరామా ననుం బ్రోవుమా.

శా॥ వ్రాయంజాలను పుణ్యపాప మచటం ♦ రక్షించ శిక్షించగా  
జేయన్ దండధరుండు నుగ్రిముగ నాచేత లృపిం జూచుచున్  
జేయన్ లేరు సహాయ మొక్కరు గనన్ ♦ జేయ స్సమర్థుండవౌ  
రా యన్నా శివగంగలో వెలయు శ్రీరామా ననుం బ్రోవుమా.

మ॥ అరయన్ విద్యయుబుద్ధియున్ వినయమున్ జ్ఞానంబు శూన్యంబుగా  
బరగెన్ నానొసటన్ విధాతకర మొప్పారంగ యేమందు నే  
వరదా నా కవి ఎట్లొసంగెదవో నీనాడన్ కృపంజూడనొ  
ర్వరగన్ యీశివగంగలో వెలయు శ్రీరామా ననుం బ్రోవుమా!

శా॥ ఆయుశ్శ్రీబలమున్ యశస్సు భవదాజ్ఞాయత్తచిత్తంబు యీ  
రేయి న్నాకడ జూపుమో యన మురాళి పద్యరత్నావళిన్  
వేయ స్లంఠిని యైదునాల్గు గొనుమా ♦ వేల్పుల్లారా ధన్యుడన్  
వ్రాయ న్నే శివగంగలో వెలయు శ్రీరామా ననుం బ్రోవుమా!

శా॥ కాలంబంతయు వ్యర్థకార్యములకై ♦ గాపించితిన్ యిత్రన్  
యేలా పాలనజేతువోగద మదిన్ ♦ యేలాగునన్ జూతువో  
లీలామానుషదేహ నాదుపలు కాళించంగ రక్షిం చిటున్  
రాజేవా శివగంగలో వెలయు శ్రీరామా ననుం బ్రోవుమా!

శ్లో॥ శ్రీరామసవరత్నాని యః పఠేత్ సతతం సరః  
సిద్ధ్యంతి సర్వకార్యాణి విష్ణులోకం స గచ్ఛతి.

శ్రీ శ్రీ శ్రీ



## న వ ర త్న మా ల .



ఉ॥ నెయ్యము గాంచి బల్కెగద • నేర్పుగ నెమ్మనమందు మీరు మా  
కియ్యదలంచి నేడు నర • కేసరి యీమనికొండ వంశ్యుడ౯  
యియ్యెడ నచ్చువేయుటకు • హెచ్చుగ నిచ్చెను యిద్దనంబు యీ  
బయ్యన శోభనాద్రి బలభద్రసహోదర మీయశంబున౯.

ఉ॥ వేటుగ నాదుపే రడుగ • వేడ్కను శ్రీరఘురామచంద్ర యీ  
యాలును రెండు నొక్కటిగ • నన్నిటిప్రాసలయందు గూర్చి నా  
పేరును గాన జెప్పితిని • బ్రీతిగ మత్స్యపురీనివాసుడ౯  
గోరుచునుంటి నీపదవికోసము నిన్నును భక్తవత్సలా ! ౧

క॥ శ్రీకృంతీసుతవాలుడు, వై కుంతుడు సకలలోకవంద్యుండు సదా  
మాకుం గరుణాత్ముండై, శ్రీకరసంపదల నెపుడు • జేకూర్చు సదా.

చ॥ కదురదు మంచిభూమి సమకూడినవి త్రనమైన జెడ్డదా  
నదుసయినం జెడ్డు సమతవన్నియు గూడుట దుర్లభం బహో  
వెదకగ నేల నేలయును • విత్రనముం బదును న్ముఖంబులై  
యెదుటను గానుపించె గొడువేమి పరాత్పరుడర్చనంబున౯. 3

ఉ॥ కీర్తియు వై భవంబు కృపకీల్పిషభావ్యాత దానధర్మవి  
స్ఫూర్తియు సత్యశౌచములు • పూర్తిగ మీయెడ నిల్చి భృత్యులై  
వర్తిలుచున్న వంచనెడి • వార్తలె నమ్మితి రామచంద్ర కుం  
దుర్తికులోద్భవుండ గొలుతు న్నిను న న్నడతేర్పు మొప్పుగా౯. ౪

ళా॥ మాయాతీతుడు సర్వలోకవిభు డసృత్యాకృతనీయుండు స్వ  
చ్ఛాయాకల్పిత సర్వభూతచయ రక్షితాక్షణాధ్యక్షుడు౯

శ్రీయాత్ముండు త్రిమూర్తిరూపుడు కృపాసింధుండు సుప్తాసురా  
జేయానీకవిదారు డెల్లపుడు రక్షించు మము న్నల్కృత్. ౫

మ॥ పదిరూపంబుల దుష్టరాక్షసుల జంపం బుట్టె నెవ్వడు ము  
ప్పదియేండ్లాప్పు సమర్థవర్యులకు దా • బ్రావయ్యె నెవ్వడు స్వ  
ర్గదికి బ్రహ్మకు బుష్పసాయకునకుం • దా దండియా విష్ణు డా  
తిదివేశేశరణ్యు డిచ్చు సిరి ధాత్రి మాకు నశాంతము. ౬

క॥ శ్రీనాథునికృపచేతను, జ్ఞానాధికుడైన నరుని • చందము గన న  
ద్దానాదికర్మములచే, నానాటికి బెరుగు మాకు • నవ్యసుఖంబుల్.

క॥ ఘోరౌంధకారసదృశా, కారాజ్ఞాన మను పీడ • గలిగిన మాకు  
శ్రీరాజ్ఞేశ్వరకరుణాం, భోరుహమిత్రాచ్ఛకరము • ముదమొసరించు.

ఉ॥ కాయకపోవు వృక్షము లొకానొకనాటికినైన రాఘవా  
జేయకపోవు నీకరుణ • జెందిన దీనుడు శ్రీయుతుండుగా  
బాయకపోవు పుణ్యములు • పాపము లెప్పటికైన నెట్టులో  
బాయనికీర్తిమాత్రమే ప్రపంచమునన్ నను నందజేయుమా. ౯

క॥ రరిరంగభీమరామా, గుణ మిడు మబ్బైతనేత్ర గొలుతు న్నిన్ను  
ద్యూమాత్రమైనవొరులకు, గణియింపక యిచ్చునట్టుగాజేయుమయా.

శ్రీ శ్రీ శ్రీ శ్రీ శ్రీ శ్రీ శ్రీ శ్రీ శ్రీ శ్రీ  
భక్తవత్సలశతకమున్ను, నాయింటిపేరు నాపేరు గల ప్రాసాక్షర  
ములతో వ్రాసిన నవరత్నమాల అనే తొమ్మిదిపద్యములున్ను  
శ్రీ అమ్మవారి అనుగ్రహమువల్ల సంపూర్తి అయినవి.

శ్రీ పరమేశ్వరీ అర్పితం చాస్తు.

శ్రీ శ్రీ శ్రీ



## మా పాఠ చరములు.

జీవీపూజాదర్శము	...	...	0—4—0.
శైవాగమోక్త శివార్చనక్రమము	...	...	0—2—0.
యక్షగానము	...	...	0—4—0.

వలయువారు :—

కుందుర్తి ఆదినారాయణశర్మ,

శివగంగ అగ్రహారము,

మచిలీపట్టణము

